

ہیں، وہ اسی عقیدت و محبت کی وجہ سے اپنے جذبات پر اپنے محبوب ﷺ کی پسند کو ترجیح دیتے تھے۔

یہ کتنا عجیب ہے کہ جس چیز کو رسول کریم ﷺ ناپسند کرتے ہوں او آپ ﷺ کے جان نثار صحابہ کرام کے کمال محبت کے باوجود اور آپ ﷺ کو بنفس نفیس دیکھتے ہوئے یہ عمل نہ کرتے ہوں، خانہ ساز بدعت کی مجلسوں میں آپ ﷺ کی تشریف آوری کا باطل عقیدہ رکھا جاتا ہے اور اسی بنیاد پر قیام تعظیمی کو ”فرض“ قرار دیا جاتا ہے۔ حتیٰ کہ اس بدعت سے اجتناب کرنے والوں پر کفر کے فتوے صادر کرنے سے بھی دریغ نہیں کیا جاتا..... یہ روش نری جہالت نہیں تو اور کیا ہے!؟

اہل بدعت لکھتے ہیں: ”حضور ﷺ ہر محفل میلاد میں تشریف لاتے ہیں، تعظیم کے لئے کھڑا ہونا فرض ہے، قیام نہ کرنے والا

کافر ہے۔“ (غایۃ المرام مجموعۃ فتاویٰ ص: ۵۵، ۵۶، ۶۷، ۷۱)

ایصالِ ثواب کے لئے ربیع الاول کی تعیین بھی بدعت ہے۔

شاہ عبدالعزیزؒ سے سوال کیا گیا: ”مکتن طعام در ایام ربیع الاول برائے خدا اور سیاندین ثواب آں بروح پر فتوح حضرت سرور کائنات ﷺ یا حضرت امام حسینؑ در ایام محرم و دیگر آل اطہار سید مختار صحیح است یا نہ؟“

جواب: ”برائے ایں کار وقت و روز تعیین نمودن و ماہے مقرر کردن بدعت است، آرے اگر وقتے بعلم آرنند کہ در اں ثواب زیادہ شود مثل ماہ رمضان کہ عمل بندہ مومن بہ ہفتاد درجہ ثواب زیادہ دار و مضائقہ نیست، ☆ زیرا کہ پیغمبر خدا ﷺ بر آن ترغیب صاحب شرع و تعیین وقت نباشد، آں فعل عبث است و مخالفت سنت سید الانام ﷺ، و مخالفت سنت حرام است۔ پس ہرگز روانہ باشد، و اگر دلش خواہد مخفی خیرات کند در ہر روز یکہ باشد تا نمود شود۔“ (فتاویٰ عزیز یہ)

☆☆☆☆☆

☆ شاہ صاحب کا اشارہ حضرت سلمان فارسیؓ کی اس حدیث کی طرف ہے کہ رسول اللہ ﷺ نے شعبان کے آخری روز ایک خطبے میں فرمایا: ”یا ایہا الناس قد اظلمکم شہر عظیم..... ومن أدى فیہ فريضة كان كمن أدى سبعین فريضة فيما سواہ.....“ اسے امام ابن خزیمہؒ اور امام بیہقیؒ نے روایت کیا اور ابن خزیمہؒ نے ”ان صحیح الخیر“ کہ کر ضعف کا اشارہ دیا ہے۔ شیخ البانیؒ نے اسے ”منکر“ کہا ہے۔ [سلسلۃ الأحادیث الضعیفۃ والموضوعۃ ح: ۸۷۱/۲ ۲۶۳]

(أبو محمد عبد الوہاب خان)



طیکہ تعظیم
کی آمد پر

معاذ اللہ
ما۔ اس کی
(گدھے)

میں افضل
کہتے ہیں:
لذلک

لہ الرجال
رخ میں بنانا

اور نمونہ عمل

تصویر کا شرعی حکم

سوال: سادہ ورنگین، ساکن و متحرک (آڈیو اور ویڈیو)، عکسی وغیرہ عکسی تصویروں کے متعلق شریعت اسلامیہ کا حکم کیا ہے؟ کیا شناختی کارڈ، پاسپورٹ وغیرہ بنانا بھی حرام ہے؟ تفصیلی جواب درکار ہے۔ (صابر ایوب کوروا)

جواب: سائنس اور ٹیکنالوجی کی ترقی نے جہاں انسان کو اچھی سہولتیں فراہم کی ہیں وہاں نئے نئے مسائل بھی کھڑے کیے ہیں۔ ان میں سے ایک اہم مسئلہ تصویروں کا ہے جو روز بروز عام اور آسان تر ہوتا جا رہا ہے۔ اور تمام تر فوائد و نقصانات سمیت فروغ پا رہا ہے۔ اکثر احادیث نبویہ میں تصویروں پر لعنت، حرمت اور شدید وعید آئی ہے۔ بعض صورتوں میں اباحت کا مرجوح تاثر بھی پایا جاتا ہے۔

تصویروں کی حرمت:

رسول اللہ ﷺ کا فرمان ہے: اللہ تعالیٰ نے حدیث قدسی میں ارشاد فرمایا: ”ومن أظلم ممن ذهب يخلق خلقاً كخلقى، فيلخلقوا ذرة أو ليخلقوا حبة أو ليخلقوا شعيرة“ [بخاری ج: ۷۰۵۹، ۵۹۵۳، مسلم ج: ۲۱۱۱ عن أبي هريرة ر] ”اس سے بڑا ظالم کون ہو سکتا ہے جو میری پیدا کی ہوئی چیز کے ہم شکل بنانے لگا ہے! (اگر قدرت ہے) تو ایک ذرہ، ایک دانہ یا ایک جو کا دانہ پیدا کر لے۔“ اس حدیث سے ہر چیز کی تصویر کشی حرام محسوس ہوتی ہے، جبکہ بعض احادیث کی رو سے یہ حرمت صرف حیوانات کی جنس تک محدود ہے۔ نباتات، جمادات اور قدرتی مناظر کی تصویریں جائز ہیں۔

رسول اللہ ﷺ کا ارشاد ہے: ”إن أشد الناس عذاباً يوم القيامة المصورون“ [بخاری ج: ۵۹۵، مسلم ج: ۲۱۰۹ عن ابن مسعود ر] ”بیشک قیامت کے روز تصویریں بنانے والے تمام لوگوں سے سخت ترین عذاب میں مبتلا ہوں گے۔“

ارشاد نبوی ہے: ”إن الذين يصنعون هذه الصور يعذبون يوم القيامة، يقال لهم: أحيوا ما خلقتم“ [بخاری ج: ۵۹۵۱، ۵۹۵۷، ۵۹۶۱، ۷۰۵۸، ۷۰۵۷، مسلم ج: ۲۱۰۸ عن ابن عمر ر] ”بیشک جو لوگ یہ تصویریں بناتے ہیں انہیں قیامت کے دن عذاب دیتے ہوئے حکم دیا جائے گا: جسے تم نے بنایا ہے اس کو زندہ بھی کرو۔“

”نهی النبی ﷺ عن نمن الدّم ونمن الکلب وکسب البغی ولعن آکل الربا وموکلہ والواشمۃ والمستوشمۃ والمصور“ [بخاری ج: ۲۰۸۶، ۲۲۳۸، ۲۲۴۷، ۵۰۳۴، ۵۹۴۵، ۵۹۶۲ عن أبي حنيفة ر] ”نبی ﷺ نے خون کی قیمت، کتے کی قیمت اور بدکاری کی اجرت سے منع فرمایا اور سود کھانے والے، سود کھلانے والے، گودنے والی، گدوانے والی اور تصویر بنانے والے پر لعنت فرمائی۔“

آپ ﷺ نے فرمایا: ”من صور صورة فی الدنيا کلف أن ینفخ فیها الروح ولیس ینفخ“ [بخاری ج:

۰۹۶۳، ۲۲۲۵، ۷۰۴۲، مسلم ح: ۲۱۱۰ عن ابن عباس ؓ [”جو دنیا میں کوئی تصویر بنائے اسے (قیامت میں) اس میں جان ڈالنے کا حکم ہوگا، اور وہ اس میں جان نہیں ڈال سکے گا۔“

ام المؤمنین عائشہؓ بیان کرتی ہیں: ”دخل على النبي ﷺ وقد سترت سهوة لي بقرام فيه تماثيل فلما راه هتكة وتلون وجهه وقال: يا عائشة أشد الناس عذابا يوم القيامة الذين يضاهون بخلق الله“ ”ایک دفعہ نبی ﷺ میرے پاس تشریف لائے تو میں نے اپنے طاقتے پر باریک کپڑے کا پردہ لٹکا رکھا تھا، جس میں تصویریں تھیں۔ جب آپ ﷺ نے دیکھا تو اسے پھاڑ دیا اور (غصے سے) آپ کے چہرہ مبارک کا رنگ بدل گیا اور ارشاد فرمایا: ”اے عائشہ! قیامت میں وہ لوگ سخت ترین عذاب بھگتیں گے جو اللہ کی پیدا کردہ چیزوں کی نقل اتارتے ہیں۔“ ام المؤمنینؓ کہتی ہیں: یہ سن کر ہم نے اسے کاٹ دیا اور اس سے ایک یادوتیکے بنا لیے۔“ [بخاری ح: ۵۹۵۴، مسلم ح: ۲۱۰۷ عنہا]

اس ”تصویر“ کی وضاحت میں ام المؤمنین کا بیان ہے: ”وقد سترت على بابي درنو كما فيه الخيل ذوات الأجنحة.....“ [مسلم] ”میں نے اپنے دروازے پر پردہ لٹکا رکھا تھا جس میں پروالے گھوڑوں کی تصویریں تھیں۔“ سید المرسلین ﷺ کا ارشاد ہے: ”لا تدخل الملائكة بيتاً فيه كلب ولا صورة“ [بخاری، مسلم عن ابن عباس ؓ] ”(رحمت کے) فرشتے ایسے گھر میں داخل نہیں ہوتے جس میں کتا یا تصویر ہو۔“

حضرت علیؓ نے اپنے شاگرد ابو الہیاج الاسدی سے کہا: ”ألا أبعثك على ما بعثني عليه رسول الله ﷺ؟ أن لا تدع صورة إلا طمستها ولا قبراً مشرفاً إلا سويته“ [مسلم] ”کیا میں تجھے ایک ایسی ذمہ داری نہ دوں جو اللہ کے پیغمبر ﷺ نے مجھے سونپ دی تھی؟! یہ کہ جہاں بھی تصویر دیکھے اسے مٹا دے اور جو قبر بھی اونچی دیکھے اسے برابر کر دے۔“ نباتات اور جمادات کی تصویر کشی جائز ہے:

ایک مصورتا بعتی عبد اللہ بن عباس ؓ کے پاس آیا اور کہنے لگا: ”میں تصویر بنانے کا کام کرتا ہوں، آپ مجھے شرعی مسئلہ بیان کیجیے!“ آپ نے قریب بلا کر اس کے سر پر ہاتھ رکھا اور بتایا: میں تمہیں وہی فرمان سنا تا ہوں جو میں نے اللہ کے رسول ﷺ سے سنی ہے۔ آپ ﷺ فرماتے تھے: ”كل مصور في النار، يجعل له بكل صورة صورها نفساً تعذبه في جهنم“ ”ہر ایک مصور دوزخ میں جائے گا، اس نے جو بھی تصویر بنائی ہوگی ان تمام کے عوض ایک ایک مخلوق پیدا کی جائے گی جو اسے دوزخ میں عذاب دے گی۔“ یہ سن کر اس پر خوف طاری ہوا۔ پھر آپ ﷺ نے اسے اپنے پیشے کے جائز استعمال سے آگاہ کیا: ”إن كنت لا بد فاعلا فاصنع الشجر وما لا نفس له“ [صحیح مسلم] ”اگر تجھے یہ پیشہ اختیار کرنے کی مجبوری ہو تو درخت اور غیر جاندار چیزوں کی تصویر بنایا کرو۔“

اس مسئلے پر جبریل علیہ السلام کے واقعے سے بھی روشنی پڑتی ہے، جس کا ذکر آگے آ رہا ہے۔

کپڑے پر بنی ہوئی تصویر سے متعلق ایک اور نظریہ:

بسر بن سعید کہتے ہیں کہ زید بن خالد نے ابو طلحہ رضی اللہ عنہ کے واسطے سے انہیں نبی کریم ﷺ کی یہ حدیث سنائی: ”إن السملانة لا تدخل بيتا فيه صورة“ بسر نے کہا: جب زید بیمار ہو گئے تو ہم اُس کی بیمار پرسی کے لیے گئے۔ اس کے دروازے پر پردہ لگا ہوا تھا جس میں ایک تصویر بھی تھی۔ تو میں نے عبید اللہ بن عبد اللہ الخولانی سے کہا: کیا زید نے ہمیں اُس دن تصویر کے بارے میں نہیں بتایا تھا؟! عبید اللہ نے کہا: ألم تسمعه حين قال: ”إلا رقما في ثوب؟!“ [بخاری مسلم] ”کیا تو نے اُس وقت یہ نہیں سنا: ”سوائے کپڑے پر بنے ہوئے نقش کے؟“

اس استثناء کا تعلق ان تصویروں کے گھر میں وجود سے ہے جو رحمت کے فرشتوں کے داخلے میں رکاوٹ بنتی ہیں، استثناء تصویر سازی سے نہیں۔ [الجواب المفيد ص: ۱۴] یعنی روایت میں تصویر والا کپڑا ”رکھنے“ کا ذکر ہے، کپڑوں پر تصویر ”بنانے“ کا جواز نہیں۔ اور موجودگی کا جواز کس صورت میں ہے؟ اس کا جواب حدیث میں آیا ہے۔ پس اس استثناء کو لٹکے ہوئے کپڑے یا درود یوار پر نقش کردہ تصویر پر محمول کرنا جائز نہیں۔ کیونکہ حدیث عائشہ سے ایسی تصاویر رکھنے کی حرمت واضح ہوتی ہے۔ [الجواب ص: ۱۵]

ابو طلحہ انصاری رضی اللہ عنہ اس لفظ کے مطابق کپڑے وغیرہ پر بنی ہوئی تصویر گھر میں (نمایاں جگہ) رکھنا بھی جائز سمجھتے تھے۔ یعنی ان کے نزدیک حرمت کا حکم مجسّموں کے ساتھ مخصوص تھا۔ معلوم ہوتا ہے کہ انہوں نے پردے پر بنی ہوئی تصویر کو پھاڑ کر گد ا بنانے کا حکم نہیں سنا تھا۔ لیکن بعد میں حرمت کے عام دلائل کی رو سے وہ خود بھی اس استدلال سے بہت مطمئن نہیں تھے۔

عبید اللہ کہتے ہیں کہ (ایک اور موقع پر) ابو طلحہ رضی اللہ عنہ کی عیادت کے لیے گئے تو وہاں سہل بن حنیف رضی اللہ عنہ بھی تھے۔ ابو طلحہ رضی اللہ عنہ نے ایک شخص سے کہا: میرے نیچے سے یہ چادر کھینچ لو۔ سہل رضی اللہ عنہ نے کہا: اسے کیوں نکالتے ہو؟ اس نے جواب دیا: ”کیونکہ اس میں تصویریں ہیں۔ جبکہ تصویروں کے بارے میں جو کچھ رسول اللہ ﷺ نے فرمایا ہے اسے آپ بھی جانتے ہیں!“ سہل رضی اللہ عنہ نے کہا: کیا اس حدیث میں یہ بھی نہیں ہے: ”إلا رقما في ثوب؟“ ابو طلحہ رضی اللہ عنہ بولا: ”بلى، ولكن أظيب نفسي“ [ترمذی: حسن صحیح] ”کیوں نہیں، پھر بھی (تصویر والی چادر کا نکال دینا ہی) میرے دل کے لیے زیادہ تسلی بخش ہے۔“

دیکھیے! راوی رضی اللہ عنہ خود نیچے کچھی ہوئی چادر کو تصویر کی وجہ سے نکال رہا ہے، کیونکہ اسے کاٹ کر تصویر کا نشان ختم نہیں کیا گیا تھا۔

تصویروں والے کپڑوں کا جائز استعمال:

رسول اللہ ﷺ فرماتے ہیں: ”أتانى جبريل فقال لي: أتيتك البارحة فلم يمنعني أن أكون دخلت إلا أنه كان على الباب تماثيل..... وكان في البيت كلب، فمر برأس التمثال الذي في البيت يقطع فيصير

كهيئة الشجرة، ومر بالستر فليقطع فليجعل منه وسادتان منبوذتان توطآن، ومر بالكلب فليخرج“ [أبو داؤد، الترمذی، النسائی عن أبي هريرة] ”جبریل میرے پاس آئے اور عرض کیا: میں گزشتہ رات آپ کے پاس آیا تھا، لیکن میرے اندر آنے کے لیے رکاوٹ یہ ہوئی کہ دروازے پر تصویر تھی اور گھر میں کتابھی تھا۔ آپ حکم دیجیے کہ اُس تصویر کے سر کو کاٹ دیا جائے تاکہ وہ درخت جیسا لگے، اور حکم دیجیے کہ اس پردے کو کاٹ کر دو ٹکے بنا لیے جائیں جو نیچے پڑے رہیں اور ان کے اوپر بیٹھا جائے۔ اور کتے کو نکال دینے کا حکم دیجیے۔“ راوی کہتا ہے کہ رسول اللہ ﷺ نے ایسا ہی کیا۔

معلوم ہوا کہ اگر بے خیالی میں یا مجبوری سے گھر میں کوئی تصویر والا کپڑا لایا گیا ہو تو اس کو ضائع کرنا ضروری نہیں۔ بلکہ اس تصویر کو مٹا کر یا سر کو کاٹ کر اس کی تصویری حیثیت کو ختم کر دیا جائے۔ پھر اس کو حقارت کے ساتھ استعمال میں لایا جائے تاکہ باقی ماندہ تصویر کی نمائش یا تعظیم کا کوئی شائبہ نہ رہے۔ مثلاً: گدا، بیٹھنے کا تکیہ، جھاڑن یا نیپکین وغیرہ۔ اسے پردہ، رضائی، سر بانہ یا میز پوش وغیرہ کے طور پر استعمال کرنے سے گریز کیا جائے۔ شیخ ابن باز: سر کے علاوہ تصویر کا کوئی اور حصہ کاٹ دینا کافی نہیں، کیونکہ چہرے میں جو انوکھی صورت اور حسن ہوتی ہے وہ باقی جسم میں نہیں۔ [الجواب المفید]

تصویری کی مختلف حیثیتیں اور اقسام:

تصویری اپنے مقاصد اور اثرات و انجام کے لحاظ سے مختلف اقسام کی ہوتی ہیں:

[1] مذہبی پیشواؤں، علمائے دین اور زہد و تقویٰ سے نسبت رکھنے والوں کی تصویریں ان سے عقیدت و محبت میں غلو کرنے والوں کے لیے فی الحال نہ سہی، لیکن کسی زمانے میں تقدس کا درجہ پا کر تبرک کی غرض سے آویزاں کرنے، ان کو سامنے رکھ کر عبادت بجالانے، ان کے سامنے دست بستہ کھڑے ہونے، انہیں حاجت روا، مشکل کشا سمجھ کر پکارنے یا ان کے آگے سجدہ ریز ہو جانے کا ذریعہ بن سکتی ہیں۔ یہ واضح شرک ہے جو کہ اسلامی نظریے کے مطابق سب سے بڑا اور ناقابل معافی گناہ ہے۔

[2] کسی کے ساتھ شرمناک حالت میں لی گئی تصویریں عام طور پر صنف نازک کو بلیک میل کر کے اس کے مستقبل کو تباہ و برباد کرنے اور اس کے خاندان کو رسوا کرنے کا ذریعہ بن جاتی ہیں۔ واقعات اور حقائق بیان کرتے ہیں کہ اس ترقی یافتہ دور میں بدنیت شخص کسی بھی تصویر سے چہرے کو الگ کر کے کسی دوسری حیا سوز تصویر پر فٹ بھی کرا سکتا ہے۔ الأمان والحفیظ!

[3] خوبصورت و بے پردہ خواتین کی تصویریں اور بدکردار مردوں کی تصویریں عام مردوں اور عورتوں کے لیے بے راہروی اور حرام کاری پر ابھارنے کا ذریعہ بنتی ہیں۔ [فتاویٰ اللجنة الدائمة للبحوث العلمیة والإفتاء]

[4] والدین، اساتذہ، دوست احباب، بہن بھائیوں، میاں بیوی اور بیٹے بیٹیوں کی تصویریں جو کسی خاص واقعے کی یادگار کے طور پر بنائی جاتی ہیں، ان میں سے جو اوپر بیان کردہ کسی قباحت کی زد میں آ سکتی ہیں وہ اسی زمرے میں شمار ہوں گی۔ اور جن تصویروں سے

ایسی کسی قباحت کا اندیشہ نہیں ہوتا، ان کی حرمت عام تصویروں کے تحت آتی ہے اور یہ بھی گناہ کبیرہ ہے۔

یادگاری تصویروں کا مسئلہ

یادگاری تصویروں کی تاریخ یہ ہے کہ اس روئے زمین پر سب سے بڑا گناہ ”شُرک“ یادگاری مجسموں کے ذریعے شروع ہوا ہے۔ اور اُس دور میں یہ مجسمے نصب کرنے والوں کے خواب و خیال میں بھی نہیں تھا کہ کسی دن لوگ انہیں پوجنے بھی لگیں گے۔

﴿وَقَالُوا لَا تَدْرُونَ السَّاعَةَ وَالَّذِينَ لَا يَدْرُونَ سَاعَةَ أَكْثَرُ الْأُمَّةِ أَعْمَىٰ﴾ [نوح: ۲۳]

ترجمان القرآن عبداللہ بن عباس رضی اللہ عنہ کہتے ہیں: ”أسماء رجال صالحين من قوم نوح، فلما هلکوا أوحى الشيطان إلى قومهم أن انصبوا إلى محالسيهم التي كانوا يجلسون أنصاباً وسموها بأسمائهم ففعلوا فلم تُعبد، حتى إذا هلك أولئك و تنسخ العلم غيبت“ و د، سُواع، يَغُوث، يَعُوق اور نَسْر حضرت نوح عليه السلام کی قوم کے انتہائی نیک لوگوں کا نام ہے۔ جب یہ پرہیزگار لوگ وفات پا گئے تو شیطان نے ان کی قوم کے ذہن میں یہ بات ڈال دی کہ ان کے درباروں میں ان کے نام پر مجسمے نصب کر دو۔ انہوں نے (یادگار کے طور پر) ایسا ہی کیا، اس وقت ان کی عبادت نہیں کی گئی۔ پھر جب وہ لوگ (مجسمے بنانے والے اور ان کے ہم عصر) مر گئے اور علم ناپید ہو گیا، (جس سے ان نچتن کے عقائد اور ان کے مجسموں کا مقصد بھی بھلا دیا گیا) تو ان کی پوجا ہونے لگی۔ ابن عباس رضی اللہ عنہ کہتے ہیں: مرور زمانہ کے باوجود ان (قوم نوح عليه السلام کے بیٹن پاک) کی شہرت اتنی بڑھی کہ عرب میں بھی ان کی پوجا ہونے لگی۔ اور ان پانچ بتوں کو مختلف قبائل نے حاجت روا، مشکل کشا سمجھ کر پکارنا شروع کیا۔ چنانچہ ”وَد“ قبیلہ بنی کلب کا، ”سواع“ بنی ہذیل کا، ”یغوث“ بنی مراد کا پھر بنی عطیف کا، ”یعوق“ بنی ہمدان کا اور ”نسر“ بنی تمیر قبیلے کا خاص معبود بن گیا۔ [بخاری تفسیر سورۃ نوح: ۴۹۲۰]

ابن حجر: ان پانچ بڑے بتوں کو عرب میں متعارف کرنے کا کام عمرو بن لُحی نے انجام دیا تھا۔ [فتح الباری ۵۳۶/۸]

[5] طلباء و طالبات یا زیر تربیت افراد کو تفصیلی معلومات دینے کے لیے متعلقہ چیز کی تصویر بھی تدریسی معاونت کے طور پر استعمال کی جاتی ہے۔ بسا اوقات اس کے ذریعے سبق کے سمجھنے میں آسانی ہوتی ہے۔ اس کا ایک فائدہ یہ بھی ہوتا ہے کہ پڑھنے والوں کو اس مضمون سے دلچسپی بڑھ جاتی ہے۔

[6] حکومت اور بڑے اداروں کی مجبوری ہوتی ہے کہ متعلقہ افراد کے شناختی کارڈ یا دفتری کاغذات میں تصویر چسپان کی جائے، تاکہ بوقت ضرورت ان سے کام لیا جاسکے، ان کے حقوق انہی کو ملیں اور کوئی دھوکہ باز ان کے حقوق غصب نہ کر سکے۔

[7] بعض اوقات مجرم جرم کا ارتکاب کر کے چھپ جاتا ہے، یا جیل سے بھاگتا ہے۔ اگر بوقت اس کی تصویر لی گئی ہو تو اس کی تلاش اور گرفتاری میں کافی سہولت ہو سکتی ہے۔

[8] کسی بڑے اجتماع یا مصروف بازار کی متحرک تصویریں لی جاتی رہیں تو اس میں تخریب کاری یا دہشت گردی کا خطرہ کم ہوتا ہے کیونکہ کیمرے کی نگاہ میں شہرپسندی کی تصویر بھی آسکتی ہے۔ نیز اس انتظام کو دیکھ کر مجمع کو تحفظ کا احساس حاصل ہوتا ہے۔

[9] بچگانہ کھلونے: بچے کھلونوں کو بہت پسند کرتے ہیں۔ گڑیاں اور جانوروں کے مجسمے بھی ان کھلونوں میں شامل ہیں۔ بعض لوگوں کا خیال ہے کہ ان سے بچوں کو کھیل کھیل میں کافی تربیت بھی حاصل ہو جاتی ہے۔ خاص کر بچوں کی تربیت میں اولاد سے شفقت اور ان کی دیکھ بال کرنے کے شوق اور جذبے کی بڑی اہمیت ہے۔

تصویروں کی ہر قسم کی شرعی حیثیت

مذکورہ بالا نو اقسام میں سے پہلی قسم اکبر الکبار کا ذریعہ بننے کی وجہ سے، دوسری اور تیسری قسم گناہ کبیرہ کا سبب بننے کی وجہ سے سخت حرام ہے۔ چوتھی قسم میں سے جو تصویریں پہلی تین اقسام میں داخل ہو جائیں ان کا حکم بھی اپنے انجام کے تابع ہوگا۔ اور ان میں کسی بھی مسلمان کے لیے اختلاف کی گنجائش نہیں۔

چوتھی قسم کی تصویروں میں سے ہر قباحت سے مبرا قسم کی تصویر بھی ہاتھ سے کاغذ یا کپڑے وغیرہ پر بنائی گئی ہو یا مجسمے کی شکل میں ہو تو شرعی دلائل کی رو سے نہ صرف حرام ہے، بلکہ شدید وعید اور لعنت کی وجہ سے ”گناہ کبیرہ“ ہے۔ یہاں تک علمائے اہل سنت میں کوئی اختلاف نہیں۔ لیکن اس قسم میں سے آڈیو، ویڈیو کیمرے وغیرہ نئی ایجادات کی مدد سے تصویر بنانے کو بعض معاصر علماء نے مباح قرار دیا ہے، کیونکہ ان کے خیال میں زمانہ نبوت کے بعد کی ایجادات پر ان احادیث کا اطلاق محل نظر ہوگا۔ جبکہ سعودی عرب کے مفتی اعظم ساحتہ الشیخ عبدالعزیز ابن باز کی سربراہی میں قائم کبار علماء کی کمیٹی نے بالاقفاق بغیر کسی فرق کے مذکورہ بالا تمام تصویروں پر حرمت کا فتویٰ صادر کیا ہے۔ [فتاویٰ اللجنة: (۲۳۵۸) / ۱، ۶۶۶، (۳۲۴۷) / ۱، ۶۶۷، وفتاویٰ نور علی الدرر]

ترجیح: عمومی شرعی دلائل کی روشنی میں حرمت کا فتویٰ درست ہے۔ جواز کے قائلین کو ان نکات پر غور کرنا چاہیے:

[۱] اس اصولی مسئلے میں کوئی اختلاف نہیں کہ عام سائنسی ایجادات پر بھی شرعی احکام لاگو ہوتے ہیں۔ مثلاً قرآن پاک میں حج کے لیے جانے کی سواری بیان کی گئی ہے: ﴿عَلَىٰ كُلِّ ضَامِرٍ﴾ [الحج ۲۷] ”ہر چھریرے جانور پر حج کے لیے آئیں گے۔“ لیکن آج چالیس لاکھ حجاج میں سے شاید ہی کوئی چھریرے اونٹ یا گھوڑے پر سوار آتا ہو۔ گاڑیوں اور طیاروں میں آنے کے باوجود ان کا حج درست ہونے میں کوئی اختلاف نہیں۔ اسی طرح سفر کے آرمہ و تیز رفتار وسائل کے باوجود مسافر کے لیے قصر و افطار وغیرہ میں کوئی اختلاف نہیں۔ عینک، دوربین یا خوردبین کی مدد سے دیکھنے اور مشین کے ذریعے سننے کو بھی شرعاً دیکھنا سننا شمار کیا جاتا ہے۔ لاؤڈ سپیکر کی اذان کو بھی سن کر درود پڑھنا اور نماز کے لیے جانا ضروری ہے۔

جو شخص ان تمام ایجادات پر شرعی احکام کا اطلاق کرتا ہے اسے کیمرے پر رسول اللہ ﷺ کا حکم نافذ کرنے سے انکار کیوں ہے!!

[۲] سائنسی ایجادات جیسی غیر منصوص چیزوں سے متعلق فتویٰ ایک اجتہادی مسئلہ ہے، اگر اس میں علمائے اسلام کا اتفاق ہو جائے تو "اجماع" کہلاتا ہے جو شرعی حجت ہے۔ بصورت دیگر دلائل کی روشنی میں خلوص کے ساتھ "راج مسلک" کو اختیار کرنا ضروری ہے۔ اگر جواز و حرمت کے دلائل برابر ہوں تو زیادہ احتیاط کا راستہ اختیار کرنا چاہیے۔

اگر مسئلے کی ترجیح میں شوق اور خواہش کا عمل دخل ہو تو یہ اللہ اور اس کے رسول ﷺ کی نہیں اپنے خواہشات نفسانی کی پیروی ہے۔ ﴿وَمَنْ أَضَلُّ مِمَّنِ اتَّبَعَ هَوَاهُ﴾ [القصص ۵۰] اور اس سے بڑا گمراہ کون ہو سکتا ہے جس نے اپنی خواہشات کی پیروی کی۔ ﴿أَرَأَيْتَ مَنِ اتَّخَذَ إِلَهَهُ هَوَاهُ﴾ [الفرقان ۴۳] "دیکھیے ایسے بد بخت کو جس نے اپنی خواہشات کو اپنا معبود بنا لیا.....!"

[۳] کیمرے کی تصویروں کے بارے میں یہ کہنا کہ یہ تصویر نہیں، صرف عکس ہے۔ بالکل جھوٹ ہے کیونکہ جو بھی شخص آئینے یا پانی میں اپنا عکس دیکھتا ہے اسے اپنی شکل صرف اس وقت تک نظر آتی ہے جب تک وہ سامنے ہو۔ جب کسی آلے کے ذریعے اس صورت کو محفوظ کر لیا جائے تو وہی "تصویر" کہلاتی ہے۔

[۴] اہم ترین بات یہ ہے کہ فرمان نبوی کے مطابق روز قیامت "ہر مصور" کو سخت ترین عذاب ہوگا۔ جب رسام، مصور اور مجسمہ ساز کے ساتھ "کیمرہ مین" کو بھی عذاب دیا جائے تو کیا جواز کا فتویٰ دینے والا مفتی، فوٹو گرافر کو بچا سکے گا؟!

پانچویں قسم کی تصویروں کی افادیت معقول ہے۔ لیکن علمائے معاصرین نے لکھا ہے کہ طلباء کو شوق دلانا یا سمجھانے میں سہولت ایسا شرعی عذر نہیں، جس کی بنیاد پر تصویر جیسی حرام چیز کو جائز قرار دیا جاسکے۔ اسلاف کے زمانوں میں تصویریں دستیاب نہ ہونے کے باوجود انہیں سمجھنے میں کوئی دشواری پیش نہیں آئی۔ بلاشبہ ان میں سے بہت سے لوگ دنیاوی علوم اور تجربات میں بھی اس دور کے لوگوں سے کہیں آگے تھے۔ [فتاویٰ اللحنۃ الدائمة: (۲۶۷۷) ۱/۶۸۴، (۷۴۵۰) ۱/۶۷۷]

عام درسی کتابوں کے حوالے سے یہی فتویٰ درست ہے۔ لیکن شعبہ طب کے اسباق و تجربات میں جہاں لاش تک کی چیر پھاڑ کی جاتی ہے، ممکنہ حد تک تصویروں سے ہی کام لیا جانا چاہیے۔ کیونکہ انسانی لاش بہر حال دفن کا مستحق ہے، اسے تشنہ مشق نہیں بنانا چاہیے۔ لیکن یہ اس شعبے کی مجبوری ہے، تاکہ زندہ انسان تجربات کی بھینٹ چڑھنے سے بچ جائیں۔ واللہ اعلم

چھٹی اور ساتویں قسم سے متعلق معاصر علماء کرام نے کہا: اللہ پاک نے مجبوری کی حالت میں خون، مردار اور سؤر وغیرہ کا جواز بیان کرتے ہوئے ارشاد فرمایا: ﴿وَقَدْ فَصَّلَ لَكُمْ مَا حَرَّمَ عَلَيْكُمْ إِلَّا مَا اضْطُرِرْتُمْ إِلَيْهِ﴾ [الانعام ۱۱۹]

"یقیناً اس نے تمہارے لیے حرام کردہ چیزوں کی وضاحت فرمادی ہے، سوائے اس کے جس کی تمہیں مجبوری ہو۔" یعنی اضطراری حالت میں بعض حرام چیزوں کا شرعی حکم بھی بدل جاتا ہے۔ لہذا ضروری کاغذات کے لیے فوٹو کھینچنا جائز ہے۔ [فتاویٰ اللحنۃ]

آٹھویں قسم کے بارے میں کوئی فتویٰ تو نہیں دیکھا۔ لیکن یہ بھی **ساتویں قسم** کے ساتھ شامل ہے اور مختلف

دہشت گردانہ واقعات کے بعد سیکورٹی کی شدید ضرورت نے انتہائی اہم مواقع پر اسے اضطرابی حیثیت دی ہے۔ لہذا اسے بھی حسب ضرورت جائز سمجھنا چاہیے۔ واللہ اعلم

ضروری تنبیہ: ان تمام جائز اقسام بھی میں یہ تنبیہ مد نظر رکھنا ضروری ہے کہ انسان کی موت، جلسے کے اختتام یا کسی اور صورت سے ان کی ضرورت و افادیت بالکل ختم ہو جائے تو انہیں تلف کر دینا چاہیے۔ فوت شدہ شخص کا شناختی کارڈ قانون کے مطابق محکمے کو واپس کرنا چاہیے۔ اگر ایسی تصویر جان بوجھ کر رکھی جائے تو **چوتھی قسم** میں شامل ہو کر حرام ہوگا۔ واللہ اعلم

تیسری قسم کے گڑیوں کو جائز قرار دینے والے حضرت عائشہ رضی اللہ عنہا کی اس حدیث سے استدلال کرتے ہیں:

”كنت ألعب بالبنات عند النبي ﷺ و كان لي صواحب يلعبن معي ، فكان رسول الله ﷺ إذا دخل يتقممن منه فيسربهن إلي يلعبن معي“ [بخاری، مسلم] ”میں (شادی کے بعد) سہیلیوں کے ساتھ اپنی گڑیوں سے کھیلا کرتی تھی، جب رسول اللہ ﷺ تشریف لاتے تو میری سہیلیاں چھپ جاتیں، آپ انہیں میرے پاس بھیج کر ساتھ کھیلنے دیتے تھے۔“

”قدم رسول الله ﷺ من غزوة..... فكشف ناحية الستر على بنات لعائشة لُعب فقال ﷺ: ما هذا يا

عائشة؟ قالت: بناتى، ورأى فيها فرساً مربوطاً له جناحان، فقال ﷺ: ما هذا؟ قلت: فرس، قال: فرس له جناحان!! قلت: ألم تسمع أنه كان لسليمان خيل لها أجنحة؟! فضحك“ [أبو داؤد، النسائي] ”رسول اللہ ﷺ ایک جہاد سے واپس تشریف لائے..... حضرت عائشہ کے طاقے کا پردہ سر کا یا تو ان کی گڑیاں نظر آئیں۔ آپ ﷺ نے پوچھا: عائشہ! یہ کیا ہیں؟ عرض کیا: میری بیٹیاں۔ اور آپ ﷺ نے ان میں ایک گھوڑا باندھا ہوا دیکھا جس کے دو پر تھے تو فرمایا: یہ کیا ہے؟ عرض کیا: گھوڑا۔ فرمایا: ایسا گھوڑا جس کے دو پر ہیں؟! عرض کیا: کیا آپ نے نہیں سنا کہ حضرت سلیمان علیہ السلام کے پاس پروالے گھوڑے تھے؟! یہ سن کر آپ ﷺ ہنس دیے۔“

بچگانہ گڑیوں کے بارے میں امام نسائیؒ اور ابن حبانؒ نے اس حدیث پر جواز کا باب باندھا ہے، خطابؒ نے بھی جائز کہا ہے۔ قاضی عیاضؒ نے جواز کو جمہور سے منسوب کیا ہے۔

امام بیہقیؒ اور ابن الجوزیؒ نے اسے منسوخ کہا ہے۔ امام مالکؒ نے بچ کے لیے گڑیاں خریدنے کو مکروہ قرار دیا ہے۔

مفتی اعظم ابن بازؒ: ”و مع الاحتمال المذكور والشك في جلتها يكون الأحوط تركها، وتمرين البنات بلعب غير مصورة حسماً لمادة بقاء الصور المجسدة، وعملاً بقوله ﷺ: ”دع ما يريبك إلى ما لا يريبك“ [الدارمی بیوع باب ۲ ۲۰/۳۲۰] وقوله ﷺ: ”..... فمن اتقى الشبهات فقد استبرأ لدينه وعرضه“ [متفق عليه] فالأحوط ترك اتخاذ اللعب المصورة لأن في جلتها شكاً. [الحواب المفيد في حكم

التصوير ص: ۱۲۹ ”مذکورہ (نخ کے) احتمال اور گڑبوں کے جواز میں شک کی بنا پر احتیاط کا تقاضا یہی ہے کہ گڑیوں کا استعمال ترک کیا جائے اور بچپوں کو بے تصویر کھلونوں کے ذریعے تربیت دی جائے۔ تاکہ (گھروں میں) جسم والی تصویر کے باقی رکھنے سے بچا جا سکے۔ اسی طرح نبی کریم ﷺ کے ان فرامین پر عمل ہوتا ہے: ”جو چیز تجھے تردد میں ڈالے اسے چھوڑ کر وہ چیز اختیار کرو جس میں کوئی شک نہ ہو۔“ اور ”..... جس کسی نے شبہ والی چیزوں سے اجتناب کیا، یقیناً اس نے اپنے دین اور عزت دونوں کو محفوظ رکھا۔“ پس احتیاط اسی میں ہے کہ تصویر والے کھلونے بھی استعمال نہ کیے جائیں، کیونکہ ان کے استعمال کا حلال ہونا مشکوک ہے۔

مذکورہ بالا حدیث کو ”محکم“ قرار دینے کی صورت میں صرف ایسی گڑیاں جائز ہو سکتی ہیں جن سے اس دور کے بچے کھیلتے تھے۔ ظاہر ہے کہ زمانہ نبوت میں گڑیوں کی ٹیکسٹری نہیں تھی۔ بچے لکڑی، کپڑے کی کترن اور دھاگہ جیسی چیزوں سے خود ہی کھلونے بنایا کرتے تھے۔ حتیٰ کہ رسول اللہ ﷺ کو پوچھنے کی نوبت آئی: ”ما هذا؟“

پس ان بے ڈھنگی گڑیوں پر قیاس کر کے موجودہ ترقی یافتہ زمانے کی گڑیوں کو جائز کہنا قیاس مع الفارق ہے، عام دلائل حرمت سے متضاد ہونے کی وجہ سے ناقابل التفات ہے۔ واللہ اعلم

تصویر بنوانے، حکم دینے اور خریدنے والے کا حکم

تصویر بنوانا، اس کا حکم دینا، شوق سے خریدنا اور اہتمام سے سجانا بھی تصویر سازی کی طرح حرام اور گناہ ہے۔ یہ سارے اس گناہ میں برابر کے شریک ہوں گے۔ اللہ پاک کا حکم ہے: ﴿وَلَا تَعَاوَنُوا عَلَى الْإِثْمِ وَالْعُدْوَانَ﴾ المائدة: ۲۰ ”گناہ اور ظلم و زیادتی کے کاموں میں ایک دوسرے سے تعاون مت کرو۔“ فرمان الہی ہے: ﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتِ اللَّهِ يُكْفَرُ بِهَا وَيُسْتَهْزَأُ بِهَا فَلَا تَفْعَلُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ إِتَّكُمْ إِذَا مَثَلَهُمْ﴾ النساء: ۱۴۰ ”تحقیق اس نے تم پر کتاب (قرآن) میں یہ حکم نازل فرمایا ہے کہ جب بھی تم اللہ پاک کی آیات کا انکار کرتے ہوئے یا ان کا مذاق اڑاتے ہوئے سنو، تو ان لوگوں کے ساتھ مت بیٹھو، یہاں تک کہ وہ کسی اور بات میں لگ جائیں۔ ورنہ تم بھی ان کی طرح ہوں گے۔“

﴿إِذَا نَبَعَتْ أَسْقَاهَا﴾ فَكَذَّبُوهُ فَعَقَرُوهَا فَدَمْدَمَ عَلَيْهِمْ رَبُّهُمْ بِذُنُوبِهِمْ فَسَوَّاهَا﴾ الشمس:

۱۱۴، ۱۲ ”جب (قوم کا) بد بخت ترین شخص اٹھا..... پس انہوں (قوم شمود) نے اسے (حضرت صالح علیہ السلام کو) جھٹلایا، پھر انہوں نے اس کی کونجیوں کاٹ ڈالیں (اونٹنی کو قتل کیا)۔ پس ان کے رب نے ان کے گناہ کی وجہ سے ان پر عذاب نازل فرمایا، پس اسے (بلاک کر کے زمین کے) برابر کر دیا۔“ عبد الواحد بن زید نے جلیل القدر تابعی امام حسن بصریؒ سے پوچھا: بتائیے جو شخص ابوالمہلب کے فتنے میں شریک نہ تھا، لیکن دل سے اس واقعے پر خوشی ہوئی (اس کا انجام کیا ہوگا)؟ حسن نے مذکورہ بالا آیت پڑھ کر فرمایا: میرے بھتیجے!